

“ఎస్ సర్ !”

“.....”

“ఎస్సార్ - ఎస్సార్! ఆల్ రైట్ సార్!” అలాగే సర్! - అని అతి వినయంతో పలికి డామ్మని ఫోన్ రిసీవర్ ను పడేశారు అసిస్టెంట్ మేరైన్ ఫోర్మన్ సింహాద్రి.

అతడి ఎదుట డేబిల్ కవతల వర్క్ షాప్ ఫోర్మన్ కూచుని వున్నాడు.

“పన్నెండుమంది ‘పార్టీ’ వస్తున్నారట నాల్గింటికి.... లాంప్ ‘ఎరేంజి’ చేయమని డిప్యూటీ మేనేజరుగారి ఆర్డరు.... ఇక్కడ చూస్తేనేమో పదిలో నాలుగు లాంచీలు ‘బ్రేక్ డౌన్, లో’ వున్నాయి.... మిగతావి డ్యూటీలో వున్నాయి.... అయినా ఇందాక బ్రట్టిగారి ‘పార్టీ’ ఒకటివస్తే వాటిలోంచి ఒకటి పంపాను. అది రావడానికి ఇంకా ముప్పావుగంటయినా పడుతుంది. ఈరోగా ఇంక పావుగంటలో ఇంకోపార్టీ... ఎక్కడనుంచి తేవాలి లాంచీ లను? మాబాధ లెవడికి కావాలండీ.... అక్కడనుంచి వరసాగా వియ్యం కుల్ని పంపించినట్లు పంపించేస్తుంటారు-- ఇక్కడేమో స్టాప్ ను కాళ్ళట్టుకుని బ్రతిమలాడాలి. ఓవర్ టయిమయితే మళ్ళీ “హెడ్” గాడు కస్సుమంటాడు. ఎలాగ చచ్చేడి....” అని తనగోడు వెళ్ళబోసుకున్నాడు సింహాద్రి.

అన్ని థియేటర్స్ విన్నాడు. కాని అతడు వచ్చింది తన 'లోన్' అప్పుడు మరల సింహాద్రి 'పూరిటీ' సంతకం కోసం గనుక, అన్నిటికీ అలాగే, సంతకం చేయించుకుని అక్కడి నుంచి వెళ్ళిపోయాడు.

"డంయ్-భంయ్" మని మత్తగజం ఫీంకారం లాంటిది వినపడింది.

"సూరేయ్ పైడితల్లి! ఆ 'సుభద్ర' గాని వచ్చేసిందేమో చూడు...."

నిమిషం తర్వాత పైడితల్లి వచ్చి - "అది 'సుభద్ర, గాదండీ.... 'సిరి' అంది." అని చెప్పేసి చుట్టముక్క వెలిగించే ప్రయత్నంలో పడ్డాడు.

"సుభద్ర ఏమయినట్టు... ఇల్లిప్పుడు సిప్పింగుందని వెళ్ళిన సిరి అప్పుడే వచ్చేసిందా... మరిందాకనగా 'డంపింగ్, కెళ్ళిన సుభద్ర ఏమయిందీ.... అని...." అని సింహాద్రి 'టగ్' ల గురించి ఆలోచిస్తుండగా.... థియేటర్స్ మోగింది.

"హర్లో...."

"....."

"ఎవరండి సీట్టి దొరగారు లేరండీ."

"....."

"డిసీ యాఫీసులో మిటింగ్ కెళ్ళినారండీ."

"....."

"తెల్లండీ.... తమ రెవురండీ"

"....."

"అలాగేనండీ"

ఈ లోగా హార్బర్ సైరన్ 'కుయో'మని ఆర్తనాదం చెయ్యి  
సాగింది.

"అప్పుడే నాలుగున్నరయి పోయిందేవిటి చెప్పా" అని చేతిమీది  
సీకోవాచీని చూచుకున్నాడు సింహాద్రి. ఇంకా నాలుగే కాలేదు ....

"సింహాద్రిగారో...మన కీ-ఫైర్ బెర్త్ దగ్గర సల్పర్ డంపుకి  
నిప్పంటుకున్నా దండోమ్ .... .." అని పైడితల్లి తాజా వార్త  
అందించాడు.

అందుకన్నమాట.... సైరన్ల అరిచింది.. ఏ ఎదవో అజాగ్రత్తగా  
బీడీముక్క పడేసివుంటాడంటే....

సింహాద్రి "మెరైన్ ఫోర్మ్ జెట్టి"మీదకెళ్ళాడు. అక్కడప్ప  
టికే పదిపన్నెండుమంది వున్నారు. వాళ్ళందరూ గంధకం రాజుకోగా లేచిన  
పొగవేపుచూస్తూ తలోవ్యాఖ్యానమూ చేస్తున్నారు.

మేంగనీసు బెర్త్ భాగీగావుంది క్రొత్తబెర్త్ దగ్గర రష్యాకు గోధు  
మలు తీసుకెళ్ళడానికని ఒక నౌక అప్పుడే వచ్చింది. ఆ నౌకను హార్బర్  
లోపలికి తీసుకురాడానికి వెళ్ళిన రెండు టగ్లలో ఒకటి 'సిరి', దాని రాక  
గురించే ఇందాక పైడితల్లి చెప్పాడు మరో టగ్ 'రాదాప్రతాప్'ని  
డ్రైడాక్ పక్కన కర్డేశారు కనుక పైడితల్లికి అది కన్నడలేదు. కీ ఫోర్  
బెర్త్మీదవున్న నౌక "స్విట్ ప్లాగ్" అది బొకాకోనుండి అమెరికాకు ఉక్కు  
రేకుల్ని తీసుకెళ్తుంది. ఛానల్లో తూర్పువైపు ఈ రెండే నౌక  
లున్నాయి. వీటి కవతలగావున్న గంధకం కుప్పల దగ్గరే నిప్పంటుకుంది.

తెలుపు, ముదురు పసుపు గోధుమకంగు కలిసిలేచిన ఆ పొగ అను  
మానంలా పైకి లేచింది. మనసులాటి ఆకాశాన్ని ఆవరించడానికి  
యత్నిస్తూంది.

ఉన్నట్లుండి పొగ తగ్గ నారంభించింది.

“పైరింజిన్లు వచ్చిసినట్టున్నా యండీ” అన్నాడు మె ఫో. జెట్టీమీద నిల్చున్న ప్రేక్షకుల్లో ఒకడు.

“దానండీ.... రావామరీ.... ఇలాటి దేంజర్లుంతాయనేగదంటి ఆబెర్ల ఎనకాతలే హార్బర్ పైర్ స్టేషన్నుంచినారూ” అని ఒక సర్వజ్ఞుడు వ్యాఖ్యానించాడు. రెండు శాస్త్రీలూ పోర్ట్లో పనిచేసేవే.”

ఇదంతావిని ఏమీ మాట్లాడకుండా సింహాద్రి వెనక్కు తిరిగాడు. చటుక్కున అతడి కంటికి ‘కనక మహాలక్ష్మి’ కన్పించింది.

దూరంగా, హార్బర్ మూడు పాయలూ కలిపే సంగమం దగ్గర, పడమటి సూర్యుడి కడ్డంగా, షిప్యార్డ్వైపునుండి ‘రంయ్’ మని అలలను దూసుకుంటూచలాకీగా వెళున్న ‘కనకమహాలక్ష్మి’ కనపడగానే సింహాద్రికి ఒక ఐడియా వచ్చింది.

చరచక గదిలోకి వెళ్ళి కూచుని. పైడితల్లిని కేకేశాడు. వాడు రాగానే “కనక” ఆయిల్ బెర్త్వైపు వెళ్తుంది. అది తిరగానే ఇటు రమ్మని కేకేయి. ఆ పార్టీ వచ్చేసరికిది రెడీగావుండాలి” అని ఆదేశించాడు సింహాద్రి.

కాని పైడితల్లికి ఓసందేహం వుండిపోయింది “కనకాని ఎక్కడ కట్టెయ్యమన్నారండి.”

“జెట్టీ పక్కనే కట్టెయ్యమనవోయి.”

‘జెట్టీకాడ బార్జ్నాదండీ.... దానవతల ఓ ట్రాల రుందండి.... మరి మరి పార్టీ అంతన్నాగుగదా.... ఆ ఒచ్చేటోళ్ళు ఇవన్నీ దాటి ఎక్కొలి గదండి-” అని పౌజీషన్ విడమరిచి చెప్పాడు పైడితల్లి.

“మరయితే ‘భీమా’ క్రేన్ ప్రక్కన కట్టేయించు-”

“ఎందుకండీ....ఎస్పెల్ కెనాల్ వైపు కట్టించేస్తే హాయిగా మెట్లుంటాయండీ.”

సరే సరే. నువ్వు ముందుకు వెళ్ళి అలాంటి వాడికి “సీటి” గొట్టి చెప్పోయ్. లేకపోతే వాణెళ్ళిపోగలడు” అని సింహాద్రి గట్టిగా కేకలేశాడు. జారిపోతున్న నీలంచొక్కా చేతుల్ని పైకి మడుచుకుంటూ వెళ్ళిపోతున్న పైడితల్లివైపు చూస్తూ, సింహాద్రి.

“లాంచి రాగానే అందులో రెండు కుషన్లైచ్చవోయ్” అని ఆరిచాడు.

ఆ పన్నెండుమంది పార్టీ నాలుగంటల నలభై నిమిషములకు ఒక వాన్ లోంచి మె.ఫో. జెట్టివద్ద దిగాడు. వారితో బాటు వచ్చిన పోర్టుద్యోగి భద్రాచలం గబగబ ఫోర్మన్ గదిలోకి పరుగెత్తాడు.

ఆ వచ్చినవారిలో ఆరుగురు పురుషులు. అయిదుగురు స్త్రీలు, ఒక చిన్నబ్బాయి వున్నారు. అందరి కన్నా పెద్దవారు కొండలరావు గారు; రైల్వే డైరెక్టర్ ఆఫ్ పబ్లిక్ ఇన్ ఫ్రాస్ట్రక్చర్ ఆయన భార్య అలివేలుమంగ; భారీఎత్తు శరీరం. దానికితోడు భారీనగలు ఆవిడవెంట ఆయా ఎలిజిబెత్ వుంది. మిస్సెలిజిబెత్తుకు ముప్పైవేళ్ళడానిచో నెలవుంది.

యానివర్సిటీ లెక్చరర్ శేషగిరిరావు, శకుంతలా ఒకరికొకరు ఏమీ కారు. ఆయనకు జూఆలజీ. ఆవిడకు ఇంగ్లీషు జీతాలు ఇప్పిస్తున్నాయి. శేషగిరిరావు డిపార్టుమెంట్ లో లెక్చరర్ వెంటచలం చిన్నప్పుడే పెళ్ళయింది. భార్యనెక్కడికీ బయటకు తీసుకురాడు. “ఆవిడదంతా విలేజి మేనర్నండీ” అని పెద్దజోక్ వేసేసినట్లనుకుని నవ్వుతాడు.

అర్జున్ కవిత్వం మేనేజర్ గారి తమ్ముడు ఎస్. వి సారథి మద్రాసు  
 కలెక్షన్ లు చేస్తున్నాడు. అతడి చెల్లెలు జానకి కాలేజిస్టూడెంట్.  
 కృష్ణ అంబేద్కర్ అఫీసర్ సోమయాజీ ఆయన భార్య లక్ష్మి. వాళ్ళబ్బాయి  
 నటరాజు తన, స్టేట్ బ్యాంక్ ప్రొబేషనరీ అఫీసర్ శివరావు.... ఇదీ ఆఖ్యందం  
 కలెక్షన్ లు వారందరూ ఎవరికివారుగా వచ్చి పోర్ట్ దగ్గర పరిచయాలు  
 చేసుకున్నారు.

“రండి ప్లీజ్! ఇటు” అంటూ భద్రాచలం దారిచూపగా వాళ్ళందరూ  
 తమ్ముడిగా నడిచి లాంచి “కనక” వున్నవైపుగా నడిచారు.

ఒకరి తర్వాత ఒకరుగా మెట్లు దిగి లాంచి ఎక్కారు. అందరికన్న  
 ముందుగా లాంచి ఎక్కిన వెంకటచలం లాంచి అంచుదగ్గర నిల్చుని ఆంద  
 రికి దేయి నందిస్తున్నాడు. కొండల్రావుగారా చేయినందుకుని “థాంక్స్”  
 అంటూ లాంచిలోకి దిగారు. ఆయన భార్య అలవేలుమంగ ధాటికి చలమే  
 దిక్కువైపు వారిపోలియినంత పనయింది.

“అమ్యయ్య మంగా వచ్చావా” అంటూ ప్రేమగా భార్యని పరా  
 మర్శించి - తనపక్కన కూర్చోమన్నారు కొండల్రావు.

సారథి.... “థాంక్స్” అనిలోపలికి గెంతాడు. అన్నయ్య చెయ్యి  
 పట్టుకుని జానకి చేరింది. జానకి సాయంతో లక్ష్మి లోపలికి వచ్చింది.  
 నటరాజు నందుకుని వాళ్ళమ్మకిచ్చాడు చలం శకుంతల అతడిచేతి నందు  
 కుంది. చలానికి తన “నిస్వార్థ” సేవ సార్థకమైందనిపించింది. శేషగిరి  
 రావు, శివరావు వచ్చారు ఇంక ఎలిజబెత్ వుండిపోయింది.

మెట్ల మీదనుంచి అడుగు వేయడానికి భయపడిపోతోంది. “ఓ  
 యమ్మో.... వీళ్ళలోకి పడిపోతాను.... నే రాను -” అంటూ పన్నెండేళ్ళ

బాలకుమారిలా వంకరలు తిరుగుతూంది; కాని ఆమె ముప్పైయేళ్ళ శరీరం ఆమె అనుకున్నన్ని వంకరలు తిరగడంలేదు....

“ఫరవాలేదు.... రండి.... నే నున్నాను కదా-” అన్నాడు చలం.  
“నేనుండగా భయమిందుకు?” అన్న మహాత్ముడి పోజులో-

“వాడు గొప్ప స్ట్రాటజిస్ట్ లాగున్నాడే.” అని అంచనా వేశాడు శివరావు.

“అబ్బ ఎలిజా! త్వరగా రావే నీభయం చూస్తుంటే మీఅయ్యగారి బి.పి. హెచ్చి పోగలమా” అని వార్నింగిచ్చింది అలవేల్మంగమ్మ నిజాని కాపాటికే కొండల్రావుగారు కోటు జేబులోంచి ఓమాత్ర తీసి వేసుకునే ప్రయత్నంలోనూ వున్నారు.

“రండమ్మా. త్వరగారండి” అన్నాడు భద్రదాచలం. లాంచి నడిపే వాళ్ళల్లో ఇద్దరు వత్తాను పలకగా, భద్రదాచలం ప్రోత్సహించగా, చలం నోటితోను కళ్ళతోను లాలించి, బుజ్జగించి స్వాగతాలు పలకగా ‘మైలార్డ్, అంటూ లాంచిలోకి గెంటేసిండి ఎలిజబెత్. ఆ ‘ఇంపాక్ట్ కి చలం వెళ్ళి కొండల్రావు ఒళ్ళో కూచున్నంత పని చేయబోయేసరికి ‘బాగుంది సడసం-అసలే ఆయనకు బి.పి. అంటుంటే ఇంత పెద్దమనిషి వచ్చి ఒళ్ళో కూచుంటాడేమిటి అనుకున్న మంగమ్మ అతణ్ణి తోసింది. ఎలిజా అవ్యాజ పరిష్కారం సుఖం నుంచి అప్పటిగ్గాని తేరుకోలేదు చలం.

సారథి శంకుతలను చూసి నవ్వారు. జానకి కళ్ళ నవ్వుతోబాటు “మీరూ నవ్వండోయ్” అని తన కళ్ళను పురమాయింపాడు శివరావు.

శేషగిరిరావు జెట్టి గోడలమీద పేరుకుపోయిన జీవరాసుల్ని చూస్తున్నాడు.

క్రికెట్ నుండరరావు హెచ్చరికమీద ఇంజన్ స్టార్ట్ చేశాడు కళాసి  
 ట్రాటిని విడిపించాడు అప్పలకొండ.

అలాటి బయలుదేరింది.

భద్రాచలం గొంతు సవరించుకున్నాడు.

“విశాఖపట్నం ఇన్నర్ హార్బర్లో మూడు ఛానెల్స్ లేదా ఆర్ట్స్-  
 అంటే పోయలున్నాయి. ఇదిగో ఇది ముఖ్యమైన పాయ. దీనిని నార్దరన్  
 అంటారు. ఎగుమతి దిగుమతి ఓడలన్నీ ఇక్కడికే వస్తాయి.”

“పాసింజర్ షిప్స్ రావాండి?” అనడిగాడు సోమయాజులు.

“ఆ ఏ నాలుగు నెలల కోసారో అండమాన్స్ నుంచి వస్తుండేది ఆ  
 మధ్య.... ఇప్పుడదీ లేదు-”

“అమ్మో ఆ మద్రాసు వాళ్ళు రానిస్తారుటండీ! వెరీ స్కిమింగ్  
 షిప్స్..... ఇక్కడినుంచి టుబాకో వ్యాపారం కొట్టేశారు. ఇప్పుడేమో  
 అండమాన్స్ నుంచి వై జాగ్ దగ్గరయినప్పటికీ పాసింజర్ షిప్స్ ను మద్రాసు  
 హార్బర్ కే తెప్పించుకుంటున్నారు” అన్నాడు సారది. ఏం చెప్పాలో తెలిక  
 భద్రాచలం వూర్కున్నాడు.

“నో నో.... మనం ఆ దృష్టితో చూడకూడదు. హార్బర్స్ అనేవి  
 నేషనల్ ప్రాపర్టీ..... అన్ని హార్బర్స్ మనందరివీను” అన్నారు  
 కొండల్రావు. ఆయన ఉమ్మడి మద్రాసు రాష్ట్రంలో పనిచేసినవాడు.

భద్రాచలం సాగించాడు : “ఆ మధ్యది రక్షణశాఖకు చెందినది....  
 అదిగో ఆ పటమటి ఆమ్కు. అటువేపు షిప్ యార్డ్, ఇటు అయిల్ బెర్త్,  
 ఫెర్టిలైజర్ బెర్త్ వున్నాయి. అవి రెండూ ప్రత్యేకమయిన బెర్త్లు....”

“అవేనాండి మన షిప్ యార్డ్ లో తయారయిన షిప్ లా!” రెండు యుద్ధనౌకల్ని చూపిస్తూ అడిగింది మంగమ్మ.

“కావండి. అవి నేవీ వాళ్ళవి; అదిగో ఆ మూలగా చూడండి. షిప్ యార్డ్ వారు తయారుచేసే నౌకలు.” అన్నాడు భద్రాచలం.

“ఒక్కో షిప్ ధర ఎంతుంటుందో” అని శకుంతల వేసిన ప్రశ్నకు సమాధానం చెప్పే మిషతో సారథి అటు చేరాడు.

శేషగిరి కళాసీని ఈ సముద్రంలో దొరికే చేపలగురించి అడుగు తున్నాడు.

“ఏమండీ సర్దుకున్నారా” అని ఎలిజబెత్ ను కుశలప్రశ్న వేశాడు చలం.

“బాబుని జాగ్రత్తండీ” అంది లక్ష్మి భర్తతో; సోమయాజులు నట రాజు చుట్టూవున్న తనచేతిని ఇంకా బిగించాడు.

లాంచి ఇంజన్ రొదచేస్తూంది; నీళ్ళను చీల్చుకుని వెళ్తున్న ఆ లాంచి మీది ఒక్కొక్కరూ ఈనేలను వదిలి నీటిమీదకు వెళ్ళగానే మనసు నావ హించే ఒకహాయి, ఒక స్వేచ్ఛ నిండగా తమ తమ పాతవేషాలను అలవాటయిన బురఖాలను వదిలేసి కొత్తగా చూస్తున్నారు. కొత్తగా మాట్లాడు తున్నారు.

లాంచి ఎంట్రన్స్ ఛానెల్ దాటుతోంది. బంగళాఖాతంలోకి ప్రవేశించబోతుంది.

“అదిగో .... అది వెంకటేశ్వరుడి ఆలయం, దానివెనుకగా అది చర్చి - వందా పాతికేళ్ళ క్రింద కట్టినది. ... ఆపయిపున్న దర్గాను

అంటూ ఇతర గీతాలు - ఇటీమో సాగరగిరి కనకదుర్గ ఆలయం" అంటూ  
 ఇతర గీతాలు

"అంతే ఎవరో తెలుసా?" అని శివరావు జానకి  
 అని ఆమె అనుకునేలోపుగా తనే సమా  
 జం తెలియకుండా "ఔరంగజేబు అంటే మొఘల్ వంశం పాలిటి సంజయ్  
 గీతం" అన్నమాట.

శివరావు నవ్వింది జానకి. శివరావు జతకలిపాడు.

"ఈ పక్కకు జరగండి వాళ్ళెవరయినా చూడగలరు" అన్న లక్ష్మి  
 అని సమాజానంగా సోమయాజులు జానకి శివరావులను, శకుంతలా  
 అని అంటూ చూపించాడు.

"ఈ కెరటాల్ని చూస్తుంటే అవి అలా ఉవ్వెత్తుగా ఎగసి పడడం  
 చూస్తుంటే నాకేమనిస్తుందో చెప్పనా?" అన్న శకుంతల పెదవుల ఆందాన్ని  
 అని అంటూ నిల్చుకుంటూ తల వూచాడు సారథి.

Oh! lift me as a wave, a leaf, a cloud!

I fall upon the thorns of life, I bleed, — అన్న వెల్లీ  
 గీతం నా మనసులో పడే పడే అడుతున్నాయి —"

జానకి మనిషి మనసు ఏకాంతంలో నయినా పాడే పాట అది ....  
 నామట్టుకు నాకు ఎడమండ్ స్పెన్సర్ రాసిన కవిత చాల మధుర మన్ని  
 స్తుంది. ...." అంటూ సారథి ఆ ఇంగ్లీషు పంక్తులను తెలుగులో చెప్పాడు.

సాగర తీరాన రాశా నామె పేరు నొక సాయంకాలం

అయితేనేం వచ్చిందొక కెరటం

ఆమె పేరు తుడిచిపోయింది.

మళ్ళీ రాశాను నేను

మళ్ళీ తుడిచింది తను

నన్ను చూచి నవ్వింది కెరటం —

పిచ్చివాడా ఓమనిషీ !

ఎందుకీ వృథా ప్రయత్నం —

క్షణికమయిన దాని కివ్వగలవా

చిరంజీవిత్వం — ?

అంటూ నవ్వింది : నవ్వి వెళ్ళింది — “శకుంతల తన మనసులో సారధికి పెద్దపీట వేసింది ; తను పనిచేసే యూనివర్సిటీలో అందులోనూ భాషల పేరిట. సాహిత్యాల పేరిట చెమటోడుస్తున్న వారికెవరికీ ఈ వాసన, లేదే అని విస్తుపోయింది. ఇతడు వాటిని తరగతిలో వల్లించడంకాదు : మనసులో నిల్చుకున్నాడు - కవిత నిలిచే మనసంటే వెన్నెల తెలిసిన రాతన్నమాట ! ఎంతందమయిన రాత్రి అది !

ఆ తన్మయత్వంలో వారుండగానే సోమయాజులు వాళ్ళవైపు చూపించాడు.

“మంగా .... మనం పెళ్ళయిన కొత్తలో రాజమండ్రి నుంచి బొబ్బిల్లంక లాంచీలో వెళ్ళాం గుర్తుందా !” అన్న రిఫైర్స్ డి. పి. గారి ప్లాప్ బాక్ అలివేలుమంగమ్మని మూడున్నర దశాబ్దాలు వెనక్కుతీసుకెళ్ళింది. ఆక్షణం వచ్చి ఈ క్షణంలో నిలవగా ఆ కొత్త పెళ్ళికూతురు మనసు కిల కిల మంది, ఆమె చెక్కిళ్ళ ఎరుపు ఆచూపుల బరువు తప్ప ఇంకేమీ కనపడని కొండ్రలావుగారామె చేతిని తనచేతిలోకి తీసుకున్నాడు.

యధాలాపంగా తీసుకున్నట్లుగా ఎలిజబెత్ చేతిని తన చేతిలోకి తీసుకుంటూ చలం “అదిగో అక్కడే వుంది లైట్ సు” అని చూపిస్తున్నాడు.

భద్రదాచలం ఉవాచ : “ఇది ఇండియాలో కెల్లా లోతయిన హార్బర్, ఈ వాటర్ హార్బర్ కట్టడానికి వందకోట్ల రూపాయలయింది.”

“అమ్మో” అన్నాడు అకౌంటాఫ్టీసర్ సోమయాజులు .... అకౌంటాఫ్టీసర్ అడిటయి వుండాలిపోటికి అనికూడా అనుకున్నాడు.

“అదిగో అది ఓర్ బెర్త్ ఆక్కడ లక్షలన్నుల ఓడలు వచ్చి నిలుస్తాయి. ఇవిగో ఈ సముద్రం మధ్యగా కట్టినవాటిని “ట్రేక్ వాటర్స్” అంటారు. ఈ అడ్డుగోడల ధర్మమా అని అలలన్నీ అణగిపోగా ఇక్కడ ఇంచుమించు చిశ్చలంగా వుంటుంది.”

“సార్ !” అన్నాడు కళాసీ. భద్రదాచలం అటు తిరిగాడు .... “ట్రేక్ వాటర్స్” దాటి వెళ్ళమంటారా?” అని డ్రైవర్ సుందరరావు అడుగుతుండడం కన్పించింది. సభ్యులవైపు చూచాడు భద్రదాచలం. జానకి, చలం, సోమయాజులు, కొండలరావు - ఒక్కసారిగా “పోదాం - పోదాం -” అన్నారు. భద్రదాచలం సిగ్నల్ ఇచ్చాడు.

లాంచ్ ముందుకు చూసుకువెళ్ళిపోగింది. ; తమకు అంది కూడా అందనట్లు వెళ్ళిపోతున్న లాంచ్ నిర్లక్ష్యంచూచి లాంచ్ వెనకున్న అలలు కోపంతో వెక్కిరిస్తున్నాయి.

“ఇదిగో ఎడమవైపున్నది తూర్పు ట్రేక్ వాటర్ ... దీని పొడవు ఒక మైలుంటుంది. అకుగున సముద్రగర్భం మీద దీని పునాది వెడల్పు నూటపది మీటర్లుంటుంది.”

భద్రదాచలం మాట కడ్డాస్తూ లక్ష్మి అడిగింది “ఏమండీ ఆ దూరంగా కన్పిస్తున్నది విప్పేనాండి ?”

“అవునండి అది ‘కాంచన గంగ’ అన్న ఆయిల్ టాంకిర్. దాని బరువు రెండు లక్షల అరవై వేల టన్నులు!”

“మరది హార్బర్ లోకి రాలేదేం?” అని అడిగాడు సోమయాజులు.

“అది లోపలికిరాగల హార్బర్ మన దేశంలోనే లేదు. అంచేత అది సముద్రం మధ్యనే లంగరేసి నిలుస్తుంది. దాని నుంచి క్రూడ్ చమురును చిన్న నౌకల్లోకి తోడుతారు. ఆ చిన్న నౌక ఇన్నర్ హార్బర్ లోకి వెళ్ళి రిఫైనరీకి సరఫరా చేస్తుంది....

చాల నెమ్మదిగా లాంచి ఉయ్యాలవలె ఊగసాగింది. ముసి ముసి నవ్వులు నవ్వుకున్నారందరూ. మనసులలో ఏవేవో ఊహలు రెక్కలు తొడుక్కుంటున్నాయి. వారి ఎదలలో ఎడ్మండ్ హిల్లరీ, మిహిర్ పేన్ల అంశలు లీలామాత్రంగా కదలాడాయి. తామొక గొప్ప ఎడ్వంచర్ చేస్తున్నామనుకుంటూ, డ్రీల్ అనే విండు ధోజనానికి సన్నద్ధులు అవసాగారు.

“ఇదిగో కుడివైపున్న దక్షిణపు బ్రేక్ వాటర్ ను ఇంకొక నిమిషంలో దాటుతాము. అప్పుడు మీకు దాని కవతల పరిస్థితికి, ఇవతల పరిస్థితికి తేడా తెలుస్తుంది” అని సగర్వంగా ప్రకటించాడు భద్రాచలం.

“ఏమండీ మీకు ఫరవాలేదా....” అని అందోళనతో అడిగింది మంగమ్మ.

“ఓ ఎస్. నాకేం ఫరవాలేదు. నువ్వు గట్టిగా పట్టుకో పడిపోగలవు” అని కొండల్రావు అంటుండగానే నాల్గుగుల కెరటం మీదకు ఎగిసి తేలింది లాంచి.

మరుక్షణం ఝంఝమని, జెయింట్ పీల్ లోని ఉయ్యాల పీటలా క్రిందకు, అలల ఒడిలోకి దూకింది.

ఆ దానిన ఊణం "కెప్"మని అరిచారు నలుగురు.

"జాగ్రత్తగా పట్టుకోండమ్మా" అని హెచ్చరించాడు కళాసీ.

లాంచ్ ముందువైపుగా నిల్చున్న లక్ష్మి, జానకి, శివరావు, శేషగిరి లు, సారథుల మొహాలమీద అలలతుంపర ఝల్లుమని వచ్చిపడింది. ఒక్క ఊణం అదిరిపడి మరోఊణం తెప్పరిల్లి ఒకరి నొకరు చూచుకొని నవ్వు తిట్టారు.

మళ్ళి పైకి లేచింది లాంచ్; హఠాత్తుగా ఎవరో జారవిడిచినట్లుగా క్రిందకు దూకింది.

అదొక సయ్యాట; లాంచ్ కి సముద్రానికి మధ్య సరసం. సముద్రానికి అరచేయి అల; లాంచ్ లాంచంతా ఒక అరచేయి. ఆ రెంటి మధ్య.

"చెమ్మచెక్క - చేరడేసిమొగ్గ !!"

ఒక్కఊణం, అదిగో ఆ కెరటం, అంత ఎత్తున, వస్తూండే, లాంచ్ మీదకు పడి దాన్ని ముంచేస్తుండేమో నన్న పెనుభయం. మరుక్షణం అంత కెరటమూ క్రిందా, పైన లాంచీగా కాగానే ఒక పెద్ద రిలీఫ్! ఆ భయానికి, ఈ రిలీఫ్ కూ మధ్య ఎక్కడో ఊణంలో పదోవంతు డ్రైల్. చెప్పలేని హాయి.

ఆ రెండింటి మధ్య అది సంఘర్షణా? సంఘర్షణ చివర రాజీయా?.... లేక అది అన్యోన్య దాంపత్యమా? దాని మధ్య ప్రణయ కలహమా... ?

ఏదయితేనేమి, ఆ ఉయ్యాల తొట్టిలో అందరూ అనసూయ ఇంటిలో త్రిమూర్తులవలె పాపాయిలే.

తడిశారు; వణిశారు; క్రిందపడ్డారు; లేచారు;

“ఆ అలల నురుగులమీద బంగారం మలాము చూశారా..... ఏ ఆర్టిస్టు సాధించలేని ఆ హాకీని ఆఫ్ కలర్స్....” అన్నాడు సారథి.... మరుక్షణం తూలి పడబోయిన శకుంతలను పొదివి పట్టుకున్నాడు.

...చివర వెంచీమీద చూర్చునివున్న కొండల్రావు దంపతులప్రక్కన చేరిన శేషగిరిరావు - “ఈ ప్రాంతం రొయ్యలకు చాల ప్రసిద్ధం అండీ.... అవి గాక ‘ట్యూనా’ అని ఒకరకంచేప వుంది.... అవంటే అమెరికన్లు పడి చచ్చి పోతారండీ....?” అని వివరిస్తున్నాడు. “హరిహరీ!” అని చెవులు మూసు కుంది మంగమ్మ; అవాళ శనివారం, ఆవిడ ఖచ్చితమైన శాకాహారి!

“బాగుంది కమా” అని తెలుగు సినిమా కవిలా పలుకుతున్న వెంకటచలం డైలాగుకు తల వూపుతున్నది ఎలిజవెత్. హఠాత్తుగా వాళ్ళు రెండు వీపులున్న వింతజంతువు అయ్యారు; మరుక్షణం అలను దాటి లేచింది లాంచీ.

“ఇంకా ముందుకు పోదాం. అడిగో ఆ షిప్ దగ్గరకు” అంది జానకి. నీటిబిందువులతో తడిసిన ఆమె మొహం, చెదరిన ఆ ముంగురులు, మొహంలో ఆ ఉత్సాహం చూసిన శివరావు మనసు పొలకడలి అయింది.

“అమ్మో, వద్దండీ వెనక్కు పోదామండీ.” అన్నారు. లక్ష్మీ, మంగమ్మా.

పెద్ద అల-చాలా పెద్ద అలవచ్చి మోదింది. ఛెళ్ళున నీరు వర్షించింది. లాంచీలోని అందరూ తడిశారు... మూడేళ్ల నటరాజయితే కేరింతలు కొడు తున్నాడు.

హఠాత్తుగా నిశ్శబ్దం....

క్రైవర్ సుందరరావు ముఖంలో తొట్టుపాటు .... "అప్పల కొండా..." అని పిలిచాడు.

"ఏమయిందండీ." అని దీనంగా అడిగింది ఎలిజబెత్ ... అప్రశ్ననే అందరూ మౌనంగా వేశారు....

"అబ్బే.... ఏమీ లేదండీ.. ఎవరూ ఏమీ గాభరా పడకండి...." అంటున్నాడు గాని భద్రాచలానికి ఉన్నట్లుండి ఇంజన్ ఆగిపోవడం తెలిసింది.

లేచిందింకో కెరటం.... ఈ సారది మిత్రుడిలా లేదు, శత్రువులా వుండి. తెల్లటి సురగ కోరలతో ఉరికివస్తున్న నల్లటి నీళ్ళ రాక్షసుడిలా వుంది....

"ఏమండీ" అని కేకపెట్టి మంగమ్మ కొండల్రావుగారిమీద వాలి పోయింది. ఆమె పరిస్థితి చూచి తన కోటులోంచి మాత్రతీయబోతూ కళ్ళు మూయడం గమనించిన శేషగిరిరావు ఆయన గుండెమీద రుద్దసాగాడు.

"అయ్యో! మా అయ్య.... అమ్మ...." అని ఎలిజబెత్ ఏడవ సాగింది.... "ఏడవకెలిజా...." అని ఆమె వీపు నిమురుతూ సముదాయస్తున్నాడు వెంకటాచలం.

"ఏమండీ మనతోబాటు ఈ లాంచ్ ఇలా 'సింక్' అయిపోతే రేబ్రొద్దున ప్రతికల్లో మొదటి పేజీలో.... మనమేకమా...." అని నవ్వుతూ జానకివేసిన జోక్ కు శివరావు అదిరిపోయాడు.

బ్యాంక్ లో చేరి ఏడాదవస్తుంది; పోయిన వారమే పెళ్ళిచూపు లయ్యాయి, సంబంధం కుదిరింది. అయినా తనింతసేపూ జానకితోకులికిన పాపానికి అందరూ మునిగిపోవాలా. భయం భయం. చావు భయం.

“భయం ఎందుకు? చావా.... అంటే ఏమిటి? ఆ అనుభవం ఎలా వుంటుంది? అన్నట్లు చూస్తున్న శకుంతల చేతిమీద తనచేతి నుంచాడు సారథి.

“వెంకటమణస్వామీ! నాయనా! కాపాడుతండ్రీ. నేను మా వారూ మా బాబూ సురక్షితంగా ఒడ్డు చేరితే మీకొండ కొస్తాం నాయనా.. శనివారం రెండు పూటలూ వుపవాసం వుంటానురా తండ్రీ-” అని దుఃఖమూ భక్తి - బురదా, నీరూలా కలిసి లక్ష్మీనుంచి ప్రవహిస్తుంటే వింటున్నాడు మెదడు మొద్దుబారిపోయిన సోమయాజులు.

—పైకి లేచింది లాంచ్.... ఒక పక్కకు వాలినట్లయింది.

“అయ్యో.....!” ఎంత భయంకరమైన ప్రకృతి!

ప్రళయ పయోనిధిలా!.... ప్రాణదాహం!

ఉప్పటి నీటివర్షం.... భయపు చలి... భయం అనే నిప్పు రవ్వల తుంపర.... జగ్! జగ్ జగ్!

ఆ నిముషన్న రసేపూ ఇంజనరూంలో వున్న భద్రాచలం. అప్పల కొండ బైటకివచ్చారు.

జగ్ జగ్! జగ్ జగ్!

ఇంజన్ రొద - ఆ శూన్యంలో కోకిల గానంలా వినవచ్చింది.

రెండు నిముషాలసేపు నిర్ణీవంగా, చెక్కపెట్టెలావున్న ఆ లాంచీ ఇప్పుడు మళ్ళీ వెచ్చని తల్లి ఒడిలా కదిలింది.

“ఇంజన్ లో ఏదో “చోక్” అయిందండీ. మరేమీ లేదు....నే నిందాకే చెప్పానుకదా....” అని భద్రాచలం వెనక్కు తిరగ మన్నాడు లాంచీని.

లాంచి రేపువైపు తిరిగింది.

....బంగారం అంతా పంచేసిన సూరీడు కాషాయాంబరాలు ధరించి వడమట వనకసిస్తున్నాడు.

సముద్రం నీలాన్ని వదలి నలుపును ధరిస్తూంది. మనిషి అజ్ఞాన మంతటి చీకటి జ్ఞానగుళికల్లా విద్యుద్దీపాలు.

“ఏమండీ ఏమయిందండీ” అని మంగమ్మ అడుగుతూ లేచిన డడాన్నే కొండల్రాపు కళ్ళుతెరిచి “మంగా....బాగున్నావు కదా” అన్నాడు.

“అమ్మయ్య! మీకే మయిందోనని భయపడి పోయానండీ.” అని ఎలిజబెత్ కొండమీద కన్పిస్తున్న చర్చివైపుచూచి కళు మూసుకుంది. ప్రార్థన అయ్యాక వాళ్ళమ్మగారి చేయి నిమురుతూ ఆమె ప్రక్కనే కూర్చుండిపోయింది.

“ఇంకెప్పుడూ....నీకు తప్ప నా మనసులో ఎవరికీ చోటివ్వను.” అని శివరావు కాబోయే భార్యకు ప్రామిస్ చేశాడు మనసులోనే.

“అయినా లక్ష్మీ! నీకు భయం వేస్తే వళ్లు తెలియదు. మొన్న తిరుపతికెళ్ళొచ్చి ఇంకా రెండు నెలలయినా కాలేదుకదా....మళ్ళీ ఏం పెట్టుకు వెళ్దామనీ-” అని గునుస్తున్నాడు సోమయాజులు.

“పోయింది మీ ప్రతికల్లో పడే ఛాన్స్! ” అని నవ్వాడు....సారథి. “ఎక్కడకు పోతుందండీ....జీవితం సుదీర్ఘం-” అని సాగదీసి పలికింది శకుంతల. ఇద్దరూ నవ్వారు.

“మిస్టర్ చలం; ఆ సీగల్స్ రెక్కలున్నాయి చూశారా....” అని శేషగిరిరావు చెబుతూంటే చచ్చినట్లు వింటున్నాడు వెంకటాచలం.

భద్రాచలం వాచి చూచుకున్నాడు. ఆరవుతూంది; నవంబరవడం మూలాన్ని బాగా చీకటయింది. “ఆ వెధవబస్సు ఎప్పుడు దొరుకుతుంది? ఇల్లెప్పుడు చేరుతానో—” అనుకున్నాడు.

అప్పలకొండ చుట్ట వెళ్ళించి చతికిల పడ్డాడు.

“కనక మహాలక్ష్మి” యుయ్యమని వెళ్ళుంది.

ఇదంతా చూచి సముద్రం నవ్వుతున్నట్లుగా కదలాడాయి ఆలలు!

